

தமிழக வரலாற்றில் இசுலாம்
Islam in the History of Tamil Nadu

R.Brhathambal

*Assistant Professor, Department Of History, Bon Secours College for Women,
Thanjavur - 613 006.*

Abstract

Forefathers of Islam – Aim to spread all over the world – Meaning – Sonagar horse trading in Tamilnadu – Aim of Business – Musiri – Arabic Word – Exchange of goods – Overseas trade – To know the all countries of the world – Search the knowledge to go to China – Nabi words – Immigration in Sri Langa – Placement in Tamilnadu for Muslims – Donation – Thiruppullani Inscriptions – Many Muslims were come to Tamilnadu for dissemination of Islam – Respectful for all other religious – Malisul, Alisha – Many muslims lived in Madurai before their arrival – Six villages purchased from Koon Pandian – Donation for the Sulthan Aliyutheen Durgah, Ruled in 12th century in Madurai by Syed Ibrahim – Trichy Nanthavalli – Nagore Kadir Avulia – Sathakkathullah Appa - Disseminators of Islam in Tamilnadu – Islam Months – Speciality of Ramzan month- Five fundamental rules of Islam – Definition – Haj Yathra.

ஆய்வுச்சுருக்கம்

இசுலாமிய மூதாதையர் – உலகம் முழுவதும் பரவிய நோக்கம் – யவனம் – சொல் பொருள் – சோனகர் தமிழ்நாட்டில் குதிரை வணிகம் – வியாபார நோக்கம் – முசிறி – அரபுச்சொல் – பண்டமாற்று வணிகம் கடல் கடந்த வணிகம் – உலக நாடுகளை அறிதல் – சீனம் சென்றேனும் ஞானம் தேடு – நபி வாக்கு – இலங்கையில் குடியேற்றம் – தமிழகத்தில் இசுலாமியருக்கு இடம் கொடுத்தல் – நன்கொடை வழங்கப்படல் – திருப்புல்லாணி கல்வெட்டு – மதக்கருத்துகள் கூற தமிழகம் வந்த பல இசுலாமியர் வருகை – இசுலாமியர் – பிற சமயங்களுக்கு மதிப்பளித்தல் – மாலிகுல், அலிஷா – இவர்கள் வருகைக்கு முன் மதுரையில் இசுலாமியர் வாழ்ந்தனர் – கூன் பாண்டியனிடம் நிதி வழங்கி ஆறு கிராமங்கள் வாங்கல் – சுல்தான் அலியுத்தீன் தர்க்காவிற்கு நன்கொடை – 12ஆம் நூற்றாண்டில் சையது இபுராகிம் மதுரையில் ஆட்சி – திருச்சி நந்தவலி – நாகூர் காதர் அவுலியா – சதக்கத்துல்லா அப்பா – தமிழகத்தில் இசுலாமியத்தைப் பரப்பியவர்கள் – இசுலாமிய மாதங்கள் – ரம்ஜான் மாதம் சிறப்பு – இசுலாத்தின் அடிப்படை ஐந்து – விளக்கம் – புனித ஹஜ்.

திறவுச் சொற்கள்

யவனம் – சோனகர் – தர்க்கா – முஹர்ரம் – ஸஃபர் – ரபீவுல் அவ்வல் – ரபீஉல் ஆகிர் – ஜமாதுல் ஆகிர் – ரஜப் – ஷபான் – ரம்ஜான் – ஷவ்வால் – துல்காபிதா – துல்ஜஹ் – கலிமா – ஜிகாத்.

முன்னுரை

தமிழக வரலாற்றில் இசுலாம் அமைவினைத் தொகுத்துரைப்பது இக்கட்டுரையின் நோக்கமாகும்.

இசுலாம் உலகில் பரவுவதற்குப் பல நூற்றாண்டுகளுக்கு முன்னர் இசுலாமிய மக்களின் மூதாதையரான அரபு மக்கள் தமிழ்நாட்டுடன் தொடர்பு கொண்டிருந்தனர். தமிழ்நாட்டுக்கு அவ்வரபு மக்கள் வந்து கிழக்கு மேற்கு வணிகத்துறையில் பெரிதும் ஈடுபட்டு வந்தனர்.¹ சங்க இலக்கியங்களான பத்துப்பாட்டு, எட்டுத்தொகை போன்றவற்றில் அரபு மக்களைக் குறிப்பதற்கு யவனர் என்னும் சொல் பயன்படுத்தப்பட்டுள்ளது குறிக்கத்தக்கது.

தமிழ் இலக்கிய மரபில் 'யவனம்' ஐம்பத்தாறு நாடுகளுள் ஒன்றாம். கிரீசு, அரேபியா முதலிய மேல்நாடுகளுள் ஒன்றாகக் கணிக்கப்பட்டுள்ளது. அந்நாட்டிலிருந்து தமிழ்நாட்டுக்குக் குதிரைகள் கொண்டுவரப்பட்டன என்பதை,

விழுமிய நாவாய் பெருகி நீரோச்சுநர்

நனந்தலை தேஎத்து நன்க லனாய்ம்மா

புணர்ந்துடன் கொணர்ந்த புரவியோடனைத்தும்²

என்று மதுரைக்காஞ்சி குறிப்பிட்டுள்ளது.

மிளகு போன்ற வாசனைப் பொருள்களால் ஈர்க்கப்பட்டு யவனர்கள் பொதுவாகக் கிழக்கு நாடுகளுக்குச் சிறப்பாகத் தமிழ்நாட்டுக்கு வருகை தந்தனர். அவர்கள் வியாபார நோக்கமாகவே வந்தனர் என்பதை,

சுள்ளியம் பேரியாற்று வெண்ணுரை கலங்க

யவனர் தந்த வினைமா னன்கலம்

பொன்னோடு வந்து கறியொடு பெயரும்

விளங்கெழு முசிறி....³

என்று சங்கப் பாடல் ஒன்று கூறியுள்ளது.

இப்பாடலில் குறிப்பிட்டுள்ள முசிறி என்ற நகர்ப்பெயரும் அரபு மொழியிலிருந்து வந்தது. "தமிழ் நாட்டிலும் ஈழ நாட்டிலும் வாழும் முசுலீம் மக்களின் மூதாதையர் பண்டமாற்று வாணிகத்தில் ஈடுபடுவதையே பிரதான குறிக்கோளாகக் கொண்டு இங்கு வந்தனர்"⁴ என்பர்.

"யவனர் என்னும் சொல் தொடக்கத்தில் மேற்கு நாட்டிலிருந்து வந்த கிரேக்கத்தைச் சுட்டியது. பின்னர் அவர்களைத் தொடர்ந்து வந்த உரோமானியரைக்

குறித்தது. பிறகு உரோமானியரின் பின்னர் வந்த அரேபியரைக் குறிக்க வழங்கப்பட்டது”⁵ என்றும் கருத்து குறிப்பிடத்தக்கது.

யவனர் என்ற சொல் பின்னர் ‘சோனகர்’ என்று வழங்கப்பட்டு வந்துள்ளது. சங்க கால இலக்கியங்களில் யவனர் என்ற சொல்லுக்கு உரை வகுக்க முற்பட்ட நச்சினார்க்கினியர், சோனகர் என்று பொருள் தந்துள்ளார். ‘திவாகரம்’, ‘பிங்கலம்’ என்னும் நிகண்டுகள் ‘சோனகர்’ என்ற சொல்லுக்கு ‘யவனர்’ என்று பொருள் தந்துள்ளன.

இசுலாம் உலகில் பரவுவதற்கு முன்னர் அரபு மக்கள் திரை கடலோடித் திரவியம் தேடுபவர்களாக வாழ்ந்து வந்தனர். பல நாடுகளைப் பற்றி அறிந்திருந்தனர். சீனதேசம் வரை சென்றிருந்தனர். ‘சீனம் சென்றேனும் ஞானம் தேடு’ என்னும் நபிகள் நாயகம் பொன்மொழியிலிருந்து அரேபிய மக்களும், இவர்களுக்கு முன்பு வாழ்ந்தவர்களும் சீனம் முதலிய நாடுகளைப் பற்றி அறிந்திருந்தனர் என்று உணர முடிகின்றது.

கிருத்துவ ஆண்டு தொடக்கத்திலிருந்து, அதற்கு முன்னர் அரேபியர்கள் இலங்கையில் வந்து குடியேறினர் என ‘பிளைனி’ என்னும் வரலாற்று ஆசிரியர் குறிப்பிட்டுள்ளார். “இசுலாமிய மக்கள் தமிழகத்தின் பழங்குடி மக்கள் என்பதற்கு ஆதாரமாக 13ஆம் நூற்றாண்டின் முற்பகுதியில் இசுலாமிய மக்களுக்கு நன்கொடை வழங்கப்பட்ட செய்தி அக்காலக் கல்வெட்டொன்றில் குறிப்பிட்டுள்ளது. அக்கல்வெட்டு இராமநாதபுர மாவட்டத்தில் உள்ள திருப்புல்லானி வைணவக் கோவிலில் அமைந்துள்ளது. இக்கோயிலின் முதலாம் கோபுர வாயிலிலே சாசனம் அமைந்துள்ளது.

வாணிகத்தின் காரணமாக வந்த இசுலாமியர்களில் சிலர் தமிழகத்தில் தங்கிவிட்டனர். இசுலாமிய மத போதகர்களும் தங்கள் மதக் கருத்தை மக்களிடம் எடுத்துரைக்க தமிழகத்திற்கு வரத்தொடங்கினர்.

“முகமதியர் சமயத்தைப் பொறுத்தவரை தம் சமயத்துக்குப் பிற சமயக் காழ்ப்பு, பிற சமயத்தவரைத் தம் சமயத்துக்கு மாற்றுதல், சமயச் சொற்போர் ஆகியவை மக்கள் அளவில் இலக்கிய அளவில் பெரிதும் இல்லாதது குறிக்கத்தக்க வேறுபாடு”⁷ என்பர். இசுலாமியர் பிற மதக்கருத்தினைப் போற்றியும் வாழ்த்தியும் அதோடு தங்கள் மதக்கருத்தையும் பரப்பினர்.

கி.பி. 1050இல் பாண்டி நாட்டுக்கு வருகை தந்த மாலிகுல் முல்க் என்பவரைப் பற்றியும் அலிஷா என்பவரைப் பற்றியும் அலெக்சாண்டர் நெல்சன் என்பவர் தமது

வரலாற்று நூலில் “அப்பெரியார் இருவரின் வருகைக்கு முன்னதாகவே மதுரையில் முஸ்லீம் மக்கள் வாழ்ந்து வந்துள்ளனர். அவர்கள் அப்போதிருந்த பாண்டிய மன்னனான கூன் பாண்டியனிடமிருந்து, பதினாறாயிரம் பொற்காசுகள் செலுத்தித் தமக்கென ஆறு கிராமங்களை வாங்கினர். பின்னர் அக்கிராமங்கள் மதுரையின் வடபகுதியில் உள்ள சுல்தான் அலியுத்தின் தர்காவுக்கு நன்கொடையாக வழங்கப்பட்டன”⁸ என்று முகம்மதியர் பழங்காலத்திலிருந்து தமிழ்நாட்டில் வாழ்ந்து வந்தனர் என்பதற்குச் சான்று கூறுகின்றனர்.

கி.பி. 12ஆம் நூற்றாண்டில் சையது இபுராகீம் என்பவர் மதுரையை ஆண்டு வந்தார். ஆட்சிக்காலம் முழுவதும் இறைவழியில் போராடியே இறைத்தியாகியாக வீரமரணம் எய்தினார். திருச்சி நத்தர் வலி (கி.பி. 696 – 1030), நாகூர் காதிர் அவுலியா (1530 – 1600) சதக்கத்துல்லா அப்பா போன்றோர் இசுலாமிய மதத்தைத் தமிழகத்தில் பரப்பிய மதபோதகர்கள் ஆவர்.

இசுலாமிய மாதங்கள்

ஆங்கில மாதங்களைப் போல இசுலாமிய மாதங்களும் பன்னிரண்டாகும். இசுலாமிய மாதம் ‘பிறை’யைப் பார்த்துத் தொடங்குவதால் அவற்றின் மொத்தம் 29 அல்லது 30ஆக இருக்கின்றன. ஆங்கில மாதத்தைப் போல 28 அல்லது 31 நாட்கள் இருப்பதில்லை. இவ்வாண்டு ரம்ஜான் மாதம் 29 நாட்களும், இதே அடுத்த ஆண்டு 29 நாட்களாகவோ அல்லது 30 நாட்களாகவோ அமைய வாய்ப்பு உண்டு.

இசுலாமிய ஆண்டு ஒவ்வோர் ஆண்டும் ‘முஹர்ரம்’ மாதத்தின் முதல் தேதியில் தொடங்குகிறது. இசுலாமிய மாதங்களின் பட்டியல் பின்வருமாறு :

1. முஹர்ரம்
2. ஸஃபர்
3. ரபீவுல் அவ்வல்
4. நபீஉல் ஆகிர்
5. ஜமாதுல் அவ்வல்
6. ஜமாதுல் ஆகிர்
7. ரஜப்
8. ஷஃபான்
9. ரம்ஜான் (ரமலான்)
10. ஷவ்வால்
11. துல்காயிதா

12. துல்ஹஜ்

இசுலாமிய மாதங்கள் ஒவ்வொன்றிற்கும் பல சிறப்புக்கள் உண்டு. அவற்றில் ரம்ஜான் மாதத்தின் சிறப்பை மட்டும் காணுதல் அவசியம்.

இசுலாத்தின் அடிப்படைகள்

இசுலாமி ஐந்து அடிப்படைகள் மீது அமைக்கப்பட்டுள்ளது. அவை,

1. கலிமா
2. தொழுகை
3. நோன்பு
4. ஜகாத்
5. புனித ஹஜ்

1. கலிமா

வணக்கத்திற்குரிய நாயன் அல்லாஹ்வைத் தவிர வேறு இல்லை. இன்னும் நிச்சயமாக முஹம்மது ஸல்லல்லாஹ் அலைஹி வஸல்லம் அவர்கள் அல்லாஹ்வின் தூதுவர் என்று சாட்சி கூறுவது.

2. தொழுகையை நிறைவேற்றுவதல்

தொழுகையை அதற்குரிய அடிப்படைகள் அதில் கடமையாக்கப்பட்டவை ஆகியவற்றுடன் அதில் பணிவுடன் நிறைவேற்றுவதாகும்.

3. ரமலான் மாத நோன்பு நோற்றல்

அதிகாலையிலிருந்து பொழுதடையும் வரை மனத்தால் எண்ணி உண்ணுதல், பருகுதல், உடலுறவு கொள்ளுதல் ஆகியவற்றையும் இன்னும் நோன்பைக் கெடுத்து விடக்கூடியவற்றையும் விட்டுத் தடுத்துக் கொள்வதாகும்.

4. ஜகாத் செலுத்துதல்

ஒருவர் 87 கிராம் தங்கத்திற்கு அல்லது அதற்கு நிகரான ரொக்கத்திற்கு உடைமையாளராக இருந்தால் ஒரு வருடத்திற்குப் பிறகு அதிலிருந்து நூற்றுக்கு இரண்டரை (2.5) சதவிகிதம் ஜகாத்தை நிறைவேற்ற வேண்டும்.

ரொக்கமில்லாதவை : அவற்றில் ஒவ்வொன்றுக்கும் குறிப்பிட்ட அளவு உண்டு.

5. புனித ஹஜ்

அல்லாஹ்வின் ஆலயத்திற்குச் சென்றுவரச் சக்தி பெற்றவர் ஹஜ் செய்தல்.

சான்றென் விளக்கம்

1. ம. முகம்மது உவைஸ், இஸ்லாமிய தமிழ் இலக்கிய வரலாறு, ப. 16
2. மதுரைக்காஞ்சி, பா. 321 – 323

3. அகநானூறு, பா. 149
4. ம. முகம்மது உவைஸ், இஸ்லாம் வளர்த்த தமிழ், ப. 8
5. மே.நூ. ப. 8
6. மு. சாயபு மரைக்காயர், இஸ்லாமியர் தமிழ்த்தொண்டு, ப. 8
7. பா. இறையரசன், தமிழ் இலக்கிய வரலாறு, ப. 194
8. மு. முகம்மது உவைஸ், இஸ்லாமிய தமிழ் இலக்கிய வரலாறு, ப. 16

துணைநூற்பட்டியல்

1. இறையரசன், பா., தமிழ் இலக்கிய வரலாறு, பூம்புகார் பிரசுரம், சென்னை, 1982.
2. சாயபு மரைக்காயர், மு., இஸ்லாமியர் தமிழ்த்தொண்டு, கங்கை புத்தக நிலையம், சென்னை, 1980.
3. முகமது உஸைன், மு., இஸ்லாம் வளர்த்த தமிழ், உலகத் தமிழாராய்ச்சி நிறுவனம், தரமணி, சென்னை, 1984.
4. முகமது உஸைன், மு., இஸ்லாமி தமிழ் இலக்கிய வரலாறு (முதல் தொகுதி), மதுரை காமராஜர் பல்கலைக்கழகம், மதுரை, 1986.